

22-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులుగా కండి, నేను ఆత్మను, శరీరమును కాదు, ఇది మొదటి పాఠము, ఈ పాఠమునే అందరిచే బాగా చదివించండి ”

ప్రశ్న:- జ్ఞానమును వినిపించే పద్ధతి ఏది? ఏ విధి ద్వారా జ్ఞానమును వినిపించాలి?

సమా:- జ్ఞాన విషయాలను ఖుషీ - ఖుషీగా వినిపించండి, విధి లేక కాదు, మీరు పరస్పరము కూర్చుని జ్ఞాన చర్చ చేయండి, జ్ఞాన మననము చేయండి, స్వయమును ఆత్మ అని భావించి, ఆ తర్వాత ఎవరికైనా వినిపిస్తే వినేవారికి కూడా సంతోషము కలుగుతుంది.

ఓంశాంతి. తండ్రి అంటున్నారు - ఆత్మాభిమానులు లేక దేహీ-అభిమానులై కూర్చోండి. ఎందుకనగా ఆత్మలోనే మంచి లేక చెడు సంస్కారములు నిండుతాయి. అన్నింటి ప్రభావము ఆత్మ పైనే పడుతుంది. ఆత్మనే పతితమని అంటారు. పతితాత్మ అన్నప్పుడు తప్పక జీవాత్మగానే ఉంటుంది. ఆత్మ శరీరముతో పాటే ఉంటుంది. మొట్టమొదటి మాట ఆత్మలై కూర్చోండి అని అంటున్నారు. స్వయమును శరీరముగా కాదు, ఆత్మ అని భావించి కూర్చోండి. ఆత్మనే ఈ అవయవాలను నడిపిస్తుంది. **సదే సదే స్వయమును ఆత్మ లని భావించినందున సరమాత్మ సుర్మును వస్తారు.** దేహమును స్మృతి చేస్తే దైహిక తండ్రి గుర్తుకొస్తాడు. అందుకే తండ్రి చెప్తున్నారు - ఆత్మాభిమానులుగా తయారవ్వండి, ఆ తండ్రి చదివిస్తున్నారు. ఇది మొదటి పాఠము. **ఆత్మలైన మీరు లనినాశి, శరీరము నినాశి. నేనొక ఆత్మను, ఈ మొదటి పాఠమును స్మృతి చేయకుంటే కష్టం(అపరిపక్వము)గా ఉంటారు.** నేను ఆత్మను, ఈ శరీరము కాదు - ఈ విషయాన్ని ఈ సమయములో తండ్రి చదివిస్తున్నారు. ఇంతకుమునుపు ఎవ్వరూ ఇలా చదివించేవారు కాదు. ఆత్మాభిమానులుగా తయారుచేసి జ్ఞానమిచ్చుటకే తండ్రి వచ్చారు. మొట్టమొదటి జ్ఞానమునిస్తున్నారు - “ ఓ ఆత్మా, నీవు పతితముగా ఉన్నావు, ఎందుకనగా ఇది పాత ప్రపంచము.” ప్రదర్శనలో కూడా మీరు చాలామందికి తెలుపుతారు. ప్రశ్నోత్తరాలు జరుగుతాయి. పగలు మీకు సమయము లభించినప్పుడు పరస్పరము కలుసుకొని సమాచారము అడిగి తెలుసుకోవాలి. ఎవరెవరు ఏమేమి ప్రశ్నలడిగారో దానికి తాము ఏమి సమాధానాలు చెప్పారో అడిగి తెలుసుకోవాలి. తర్వాత వారికి అర్థం చేయించాలి. ఫలానా విషయాన్ని, అలా - ఇలా అర్థము చేయించాలని చెప్పాలి. సమాధానాలు చెప్పే యుక్తి అందరిదీ ఒక్కటిగా ఉండదు. **ముఖ్యమైన విషయము స్వయమును ఆత్మగా భావిస్తూనే లేక దేహముగా భావిస్తూరా!** అందరికీ ఇద్దరు తండ్రులు తప్పక ఉంటారు. దేహధారులందరికీ లౌకిక తండ్రి, పారలౌకిక తండ్రి ఇద్దరూ ఉంటారు. హద్దు తండ్రి (దేహినికి తండ్రి) సాధారణమే. ఇచ్చట మీకు అనంతమైన తండ్రి లభించారు. వారు కూర్చుని ఆత్మలైన మనకు తెలిపిస్తున్నారు. వారొక్కరే తండ్రి, టీచరు, గురువు కూడా అయ్యారు. దీనిని పక్కా చేయాలి. మీరు ఎవరికైనా తెలిపినప్పుడు వారు అడిగే ప్రశ్నలకు పరస్పరము కూర్చుని చర్చించుకోవాలి. మీలో చురుకుగా ఉన్నవారు కూడా కూర్చోవాలి. మీకు పగటి పూట కొంత సమయము లభిస్తుంది. అంతేకాని భోజనము తిన్న వెంటనే నిద్ర మత్తు వస్తుందని అనుకోరాదు. **ఎవరు ఎక్కువగా లింట్లో వారికి నిద్ర లనే సోమరితనము వస్తుంది.** ఫలానావారు అడిగిన ఫలానా ప్రశ్నకు నేను ఇలా సమాధానము ఇచ్చాను అని పగటి పూట క్లాసు చేసుకోవాలి. రకరకాల ప్రశ్నలు అడుగుతారు. వాటికి యధార్థమైన జవాబులు ఇవ్వాలి. సమాధానాలకు

వారు తృప్తి చెందారా, వారిని మీ సమాధానములు ఆకర్షించాయా? అని చూసుకోవాలి. అలా కాకుంటే సరిబద్ధుకోవాలి. ఘోషారుగా ఉన్నవారు కూడా కూర్చోవాలి. అంతేకాని భోజనము చేస్తే వెంటనే నిద్ర వస్తుందని అనుకోరాదు. దేవతలు పోలా తక్కువగా తింటారు ఎందుకనగా వారికి సంతోషముంటుంది కదా. అందుకే సంతోషమే సగము బలము, సంతోషమే జ్ఞాన్ (ఖుషి జ్ఞే సఖి ఖుర్రో సహి) అని కూడా అంటారు. పిల్లలైన మీకు అపారమైన సంతోషము ఉండాలి. బ్రాహ్మణులుగా తయారగుటలో చాలా సంతోషముంది. సంతోషము లభించినప్పుడే బ్రాహ్మణులుగా అవుతారు. దేవతల వద్ద భవనాలు మొదలైనవి ఉంటాయి. కాబట్టి వారికి సంతోషముంటుంది. కావున వారికి సంతోషమే చాలు. సంతోషములో భోజనము కూడా చాలా తక్కువగా, సూక్ష్మముగా తింటారు. ఇది కూడా ఒక నియమము. ఎక్కువగా తినేవారికి నిద్ర ఎక్కువగా వస్తుంది. నిద్ర మత్తు ఉండేవారు ఎవరికీ తెలుపను కూడా తెలుపలేరు. విధి లేక ఇది తప్పుడు అన్నట్లు చెప్తారు. ఈ జ్ఞాన విషయాలు సంతోషంగా విని వినిపించాలి. అప్పుడు అర్థము చేయించుట సహజమవుతుంది.

ముఖ్యమైన తండ్రి పరిచయము ఇచ్చుట, బ్రహ్మ గురించి ఎవరికీ తెలియదు. ప్రజాపిత బ్రహ్మ, అతనికి అనేకమంది ప్రజలు. వీరు ప్రజాపిత ఎలా అయ్యారో చాలా బాగా అర్థము చేయించాలి. తండ్రి తెలిపించారు - ఇతని అనేక జన్మల అంతిమ జన్మలో, అందులో కూడా వానప్రస్థ స్థితిలో నేను ప్రవేశిస్తాను. అలా కాకుంటే రథము ఎక్కడ నుండి వస్తుంది! రథమనే గాయనము శివబాబా కొరకే, రథములో ఎలా వస్తారని తికమకపడతారు. రథము తప్పక కావాలి. కృష్ణుడగుటకు వీలు లేదు కావున బ్రహ్మ ద్వారానే తప్పక తెలిపిస్తారు. పై నుండి మాట్లాడరు. బ్రహ్మ ఎచ్చట నుండి వచ్చారు? ఎవరు పూర్తి 84 జన్మలు తీసుకున్నారో వారిలో ప్రవేశిస్తానని తండ్రి తెలిపించారు. స్వయము ఇతనికి కూడా తెలియదు. నేను వినిపిస్తాను. కృష్ణునికి రథము అవసరమే లేదు. కృష్ణున్ని భగీరథుడు అని చెప్పలేరు. అది అతని మొదటి రాజకుమారుని జన్మ. పిల్లలు ఆంతరికములో విచార సాగర మథనము చేయాలి, ఇవి శాస్త్రాలలో వ్రాయబడిన విషయాలు కావు అని పిల్లలకు తెలుసు. పిల్లలు విచార సాగర మథనము చేసి కలశమును లక్ష్మీకిచ్చారనేది వాస్తవము. లక్ష్మీ మరలా ఇతరులకు అమృతము త్రాగించినది. అప్పుడు స్వర్గ ద్వారాలు తెరచుకున్నాయి. పరమపిత పరమాత్మకు విచార సాగర మథనము చేసే అవసరము లేదు. వారు జీజరూపులు. వారిలో జ్ఞానముంది. జ్ఞానము వారికే తెలుసు, మీకు కూడా తెలుసు. ఇప్పుడు దీనిని బాగా తప్పక అర్థము చేయించాలి. అర్థము చేసుకోకుంటే దేవతా పదవి ఎలా పొందుతారు? ఆత్మలను తాజాగా చేయుటకై తండ్రి తెలిపిస్తున్నారు. మిగిలిన వారికి ఏ మాత్రము తెలియదు. తండ్రి వచ్చి తెలిపించినప్పుడు మీ లంగరు భక్తి మార్గమును వదులుతుంది. ఇప్పుడు జ్ఞాన మార్గములోనికి వచ్చారు. తండ్రి చెప్తున్నారు - నేను మీకిచ్చే జ్ఞానము ప్రాయ: లోపమైపోతుంది.

ఒకరేమో నిరాకార తండ్రి, రెండవవారు సాకార తండ్రి. ఈ విషయము చాలా బాగా తెలుపబడుతుంది. కాని మాయ ఎటువంటిదంటే మురికిలోనికి తీసుకెళ్తుంది, పతితమైపోతారు. తండ్రి చెప్తున్నారు - శ్మశానములోనికి వచ్చేవారు మరలా ఇచ్చే తప్పక స్వర్గము ఏర్పడుతుంది. అర్థకల్పము స్వర్గము నడుస్తుంది తర్వాత అర్థ కల్పము శ్మశానము ఉంటుంది. ఇప్పుడందరూ శ్మశానవాసులుగా కానున్నారు. మెటికల చిత్రము పై కూడా చాలా బాగా తెలిపించగలరు. ఇది పతిత రాజ్యము, ఇది తప్పక వినాశనమైపోతుంది. ఇప్పుడు ఈ భూమి పై శ్మశానమున్నది మరలా ఈ భూమియే పరివర్తన అవుతుంది

అనగా ఇనుప యుగము(Iron Age) నుండి బంగారు యుగము(Golden Age)గా అవుతుంది. తర్వాత రెండు కళలు తగ్గిపోతాయి. తత్వాల కళలు కూడా తగ్గిపోయినప్పుడు ఉపద్రవాలు జరుగుతాయి. మీరందరూ మంచి లీతిగా తెలిపిస్తారు. వారు అర్థము చేసుకోకపోతే గవ్వ సమానము, వారికి ఏ విలువ లేదు. ఈ విలువ తండ్రి కూర్చుని తెలిపిస్తున్నారు. వజ్ర తుల్య జన్మ.....అనే గాయనము కూడా ఉంది. మీకు కూడా ముందు తండ్రి ఎవరో తెలియదు. గవ్వ సమానముగా ఉండేవారు. ఇప్పుడు తండ్రి వచ్చి వజ్ర సమానముగా చేస్తారు. తండ్రి ద్వారానే వజ్ర సమాన జన్మ లభిస్తుంది. తర్వాత గవ్వ సమానముగా ఎందుకవుతారు? మీరు ఈశ్వరీయ సంతానము కదా. ఆత్మ పరమాత్మ చాలా కాలము నుండి వేరుగా ఉండిరి.....(ఆత్మా ఔర్ పరమాత్మ అల్గ్ రహ్ బహుకాల్,.....) అనే గాయనము కూడా ఉన్నది. శాంతిధామములో కలిసి ఉన్నప్పుడు ఆ మిలనములో ఏ లాభముండదు. అది కేవలము పవిత్రత లేక శాంతికి స్థానము. ఇచ్చట మీరు జీవాత్మలుగా ఉన్నారు. తండ్రి అయిన పరమాత్మకు ఏ శరీరమూ లేదు. వారు శరీరము ధారణ చేసి పిల్లలైన మిమ్ములను చదివిస్తున్నారు. మీరు తండ్రిని తెలుసుకున్నారు. మీరు తండ్రితో - “ఓ బాబా!” అని అంటారు. తండ్రి - “ఓ పుత్రులారా! అని అంటారు. లౌకిక తండ్రి కూడా - “ఓ పిల్లలారా, ఇలా రండి మీకు మిరాయి తినిపిస్తాను” అని అంటారు కదా. వెంటనే పిల్లలందరూ పరుగెత్తుకుని వస్తారు. ఈ తండ్రి కూడా - “పిల్లలూ! మీరు వస్తే మిమ్ములను వైకుంఠమునకు అధికారులుగా చేస్తానని అంటారు.” అప్పుడు అందరూ పరుగెత్తుకుని వస్తారు. పతితులైన మమ్ములను పావనము చేసి పావన ప్రపంచానికి విశ్వమునకు అధికారులుగా చేయండి అని పిలువను కూడా పిలుస్తారు. నిశ్చయముంటే ఒప్పుకోవాలి. పిల్లలే పిలిచారు. నేను పిల్లల కొరకే వస్తాను. మీరే నన్ను పిలిచారని పిల్లలకే చెప్తున్నాను. ఇప్పుడు నేను వచ్చాను. పతిత పావనులని కూడా తండ్రినే అంటారు కదా. గంగా నది నీరుతో మొదలైన వాటితో మీరు పావనముగా తయారుకాలేరు. అర్థకల్పము మీరు తప్పుగా నడిచారు. భగవంతుని వెతుకుతారు కాని అది ఎవరికీ అర్థము కాదు. తండ్రి - “ఓ పిల్లలారా!” అని పిలుస్తారు. పిల్లల నోటి నుండి కూడా అదే ఉత్సాహముతో “ఓ బాబా” అని వెలువడాలి. అయితే ఇంత ఉత్సాహముతో వెలువడలేదు. దీనిని దేహాభిమానము అని అంటారు. దేహీ - అభిమానము అని అనరు. మీరు ఇప్పుడు తండ్రి సన్ముఖములో కూర్చుని ఉన్నారు. అనంతమైన తండ్రిని స్మృతి చేసినందున అనంతమైన చక్రవర్తి పదవి కూడా తప్పక గుర్తుకు వస్తుంది. ఇటువంటి తండ్రికి ఎంతో ప్రేమగా బదులివ్వాలి(రెస్పాన్స్/Response). మీరు పిలిచినందున తండ్రి వచ్చారు. త్రామానుసారము ఒక్క నిమిషము కూడా ముందు వెనుక జరగదు. అందరూ అంటున్నారు - “ఓ తండ్రి! దయ చూపండి, ముక్తినివ్వండి(లిబరేట్/Liberate), మేమంతా రావణుని సంకెళ్లలో ఉన్నాము, మీరు మాకు మార్గదర్శకులు కండి.” అందువలన తండ్రి మార్గదర్శకులు కూడా అవుతారు. అందరూ వారిని పిలుస్తారు - “ఓ ముక్తిదాతా(లిబరేటర్/Liberator), ఓ మార్గదర్శకాగ్ర్హి(Guide) వచ్చి మాకు మార్గదర్శకులు కండి. మమ్ములను కూడా వెంట తీసుకెళ్లండి.” ఇప్పుడు మీరు సంగమ యుగములో ఉన్నారు. తండ్రి సత్యయుగమును స్థాపన చేస్తున్నారు. ఇప్పుడిది కలియుగము. కోట్లాది మనుష్యులున్నారు. సత్యయుగములో కేవలము దేవీ దేవతలు మాత్రమే ఉండేవారు. కావున తప్పక వినాశనము జరిగే ఉంటుంది. అది కూడా మీ ముందే దగ్గరగా నిలబడి ఉంది. దానికున్న గాయనము - సైన్సు ఆడంబరము, బుద్ధి ద్వారా ఎంతో తెలివినీ ఉపయోగిస్తూ ఉంటారు. అది యాదవ సంప్రదాయము. మరలా చరిత్ర రిపీట్ కానున్నది. ఇప్పుడు సత్యయుగపు చరిత్ర పునరావృతమవుతుంది.

మనము నూతన ప్రపంచములో ఉన్నత పదవిని పొందుకునే పురుషార్థము చేస్తున్నామని మీకు తెలుసు. తప్పక పవిత్రముగా అవ్వాలి. ఈ పవిత్ర ప్రపంచము తప్పక వినాశనమవుతుందని మీకు తెలుసు. మీ పిల్లలు మొదలైనవారు కూడా బ్రతికి ఉండరు. ఎవరూ వారసులుగా కారు. వివాహాలు మొదలైనవి కూడా చేసుకోరు. జెలా పోయింది, కింజెవే మిగిలి ఉంది.....(బహుత్ గయా బాక్సీ థోడి రహి,.....) సమయము కొద్దిగానే మిగిలి ఉంది. దానికి కూడా లెక్కా చారమున్నది. ఇంతకుమునుపు ఇలా అనేవారు కారు. సమయము చాలా కొద్దిగా ఉంది. ఇంతకుముందు శరీరము వదలి వెళ్లినవారు నంబరువారు పురుషార్థానుసారముగా జన్మలు తీసుకున్నారు. కొంతమంది ఇచ్చటకు వచ్చి ఉంటారు కూడా. వారిని చూస్తూనే తప్పిపోయినవారనిపిస్తుంది. వారికి జ్ఞానము లేకుంటే మజా ఉండదు. మేము ఇచ్చటకు వెళ్తామని వారి తల్లిదండ్రులకు కూడా చెప్తారు. ఇది సులభముగా అర్థము చేసుకునే విషయము. వినాశనము తప్పక జరుగుతుంది. యుద్ధమునకు ఏర్పాట్లు కూడా చూస్తున్నారు. వీరి సగమ డబ్బంతా యుద్ధ సామానుకే ఖర్చు అవుతుంది. విమానాలు మొదలైనవి ఎలాంటివి తయారుచేస్తున్నారంటే ఇంట్లో కూర్చునే సర్వమూ సమాప్తమైపోతాయని అంటారు. ఇటువంటి వస్తువులను తయారు చేస్తుంటారు ఎందుకనగా ఆస్త్రులు మొదలైనవేవీ ఉండవు. త్రామాలో ఇది కూడా తండ్రి ఇచ్చే సూచన అనుసారమే జరుగుతుంది. అది కూడా త్రామాలో నిశ్చయింపబడినది. జబ్బు పడరాదని అనుకుంటారు, అందరూ తప్పక మరణించాల్సిందే. రాముడు పోయాడు, రావణుడు పోయాడు,.....ఎవరైతే యోగము చేస్తూ ఆయన్ని పెంచుకుంటారో వారి ఆయువు తప్పక వృద్ధి చెందుతుంది. సంతోషముగా స్వ ఇచ్చతో శరీరమును వదలి పెడతారు. ఉదాహరణకు బ్రహ్మ జ్ఞానీ అంటారు. వారు కూడా బ్రహ్మ తత్వములోనికి వెళ్లుటకు సంతోషముగా శరీరమును వదులుతారని అంటారు. కాని బ్రహ్మములోనికి ఎవరూ వెళ్లరు, పాపాలు కూడా నశించవు. పునర్జన్మ మరలా ఇచ్చటనే తీసుకుంటారు. పాపము తొలగుటకు తండ్రి యుక్తి తెలుపుతారు - “నన్నొక్కరినే స్మృతి చేయండి, ఇతరులెవ్వరినీ స్మృతి చేయకండి.” లక్ష్మీనారాయణులను కూడా స్మృతి చేయరాదు. ఈ పురుషార్థము ద్వారా మనము ఈ పదవిని పొందుతున్నామని మీకు తెలుసు. స్వర్గ స్థాపన జరుగుతున్నది. ఈ పదవి పొందుటకై మనము నంబర్ వార్ పురుషార్థముగా చదువుతున్నాము. తండ్రి ఈ సంగమ యుగములోనే అచ్చట నడిచే రాజ వంశమును స్థాపన చేస్తున్నారు. మీరు ఎలా ఉపన్యసించాలంటే ఇతరుల బుద్ధిలోనైనా బాగా కూర్చుండిపోవాలి. ఈ సమయములో మనము ఈశ్వరీయ సంప్రదాయమునకు చెందినవారము. ప్రజాపిత బ్రహ్మ ముఖవంశావళి నాదర-నాదరీలము. ఆత్మలైన మనమంతా భాయి - భాయి. బ్రహ్మకుమారీ - కుమారుల వివాహము జరగదు. క్రింద ఎలా పడతారో కూడా తండ్రి తెలిపిస్తున్నారు. కామాగ్ని కాలేస్తుంది. ఒక్కసారి క్రిందపడ్డామంటే సంపాదనంతా సమాప్తమైపోతుందని భయముంటుంది. కామముతో ఓడిపోతే పదవి భ్రష్టమవుతుంది. సంపాదన ఎంత గొప్పది! మనుష్యులు కోట్లు, పదమాలు సంపాదిస్తారు. ఇక కొద్ది సమయములో అంతయూ సమాప్తమవుతుందని వారికి తెలియదు. ఈ ప్రపంచము సమాప్తమైపోతుందని బాంబులు తయారుచేయువారికి తెలుసు, మమ్ములను ఎవరో ప్రేరేపించినందునే బాంబులు తయారు చేస్తున్నామని భావిస్తారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. లోలోపల జ్ఞానమును బాగా నూరాలి(ఘోట్నా) అనగా విచార సాగర మధనము చేయాలి. పరస్పరము జ్ఞానమునకు సంబంధించిన అతిక సంభాషణ చేసి ఇతరులకు వినిపించాలి. బద్ధకమును, సోమరితనమును వదిలిపెట్టాలి.
2. దోహ - అభిమానులై చాలా ఉత్సాహముతో తండ్రిని పృతి చేయాలి. గవ్వ నుండి వజ్రముగా తయారగుటకై తండ్రి వద్దకు వచ్చామనే నెపా సదా ఉండాలి. మనము ఈశ్వరీయ సంతానము.

పరదానము:- “అనంతమైన వైరాగ్య వృత్తి ద్వారా పాత సంస్కారాల దాడి (యుద్ధము) నుండి సురక్షితముగా ఉండు మాస్టర్ నాలెడ్జ్ ఫుల్ (Knowledgeful) భవ ”

పాత సంస్కారాల వలన సేవలో లేక సంబంధ - సంపర్కాలలో విఘ్నములు వస్తాయి. సంస్కారాలే భిన్న-భిన్న రూపాలలో తమ వైపు ఆకర్షిస్తాయి. ఎక్కడైనా ఏ వైపు అయినా ఆకర్షణ ఉంటే అక్కడ వైరాగ్యముండదు. సంస్కారాల అంశము దాగి ఉన్నా అది సమయానికి వంశ రూపమైపోతుంది. పరవశము చేసేస్తుంది. అందువలన జ్ఞాన స్వరూపులై(నాలెడ్జ్ ఫుల్) అయ్యి బేహద్ వైరాగ్య వృత్తి ద్వారా పాత సంస్కారాలు, సంబంధాలు, పదార్థాల ఘర్షణ(దాడి) నుండి ముక్తులవుతే సురక్షితంగా ఉంటారు.

సోగ్గన్ :- “మాయతో నిర్భయులుగా కండి, పరస్పర సంబంధాలలో నిరహంకారులుగా కండి ”

